



अधिकतम 27.0 डिग्री  
न्यूनतम 10.0 डिग्री

# जींद-कैथल भूमि

रोहतक, शनिवार, 22 नवंबर 2025

9 वाहे गुरु जी का खालसा, वाहे गुरु जी की फतेह...



9 केंद्र और प्रदेश सरकार हर वर्ग के लिए कर रही...



## खबर संक्षेप

**बस अड्डे पर महिला यात्री का जेवरात वाला बैग चोरी**  
जींद। नए बस अड्डे पर किसी व्यक्ति ने महिला यात्री के टूली बैग से पर्स चोरी कर लिया। पर्स में सोने, चांदी के जेवरात तथा नगदी थी। सिविल लाइन थाना पुलिस ने महिला को शिकायत पर चोरी का मामला दर्ज कर जांच शुरू कर दी है। गांव कलावती निवासी रिशु ने पुलिस को शिकायत दी है।

**जमीन कब्जाने का आरोप, मामला दर्ज**  
कैथल। सीवन पुलिस ने भूमि कब्जाने के आरोप में मामला दर्ज किया है। सीवन गेट गुलशन कुमारी ने सीवन पुलिस को दो शिकायत में बताया कि 4 नवंबर को सीवन थाना पुलिस में अन्य अधिकारियों द्वारा गांव सैर में उसकी जमीन को निशान देही करवाई थी। बताया कि उसे समय अधिकारियों द्वारा मशीन के साथ जमीन पर पोल भी लगाए गए थे जिस पर अपनी भूमि में सरसों की फसल की बिजाई कर दी थी।

**रेलवे गार्ड लाइन आवास से सोने की अंगूठी-नकदी चोरी**  
जींद। रेलवे गार्ड लाइन में बीती रात चोरों ने एक मकान से सोने की दो अंगूठी तथा लगभग दस हजार रुपये की नगदी चोरी कर लिया। शहर थाना पुलिस ने शिकायत के आधार पर चोरी का मामला दर्ज किया है। रेलवे गार्ड कालोनी निवासी कुलदीप ने पुलिस को दो शिकायत में बताया कि बीती रात वह ड्यूटी पर गया हुआ था।

**गांव खुरडा से लाखों की भैंस चोरी, शिकायत दर्ज**  
कैथल। कैथल के गांव खुरडा से चोर लाखों रुपये की भैंस चुरा कर ले गए। खुरडा के धर्मपाल ने राजेंद्र पुलिस को दो शिकायत में बताया कि 19 नवंबर को वह भैंस को कमरे में बांधकर सोया था लेकिन जैसे ही वह 20 नवंबर को सुबह उठा तो देखा उसकी भैंस वहां पर नहीं थी। उसने बताया कि कोई अज्ञात चोर उसकी भैंस को चुरा कर ले गया है।

**बाइक सवारों ने व्यक्ति से नकदी-मोबाइल छीना**  
जींद। बेलरखां के निकट बाइक सवार दो युवकों ने व्यक्ति से छह हजार की नकदी तथा फोन छीन लिया। सदर थाना पुलिस ने शिकायत के आधार पर अज्ञात युवकों के खिलाफ छीना झपट्टी का मामला दर्ज कर जांच शुरू कर दी है। गांव पीपलथाना निवासी अवतार सिंह ने पुलिस को दो शिकायत में बताया कि बेलरखां से लौट रहा था। गांव से निकलते ही बाइक सवार दो युवकों ने उसे रोक लिया।

**घर पर फायरिंग का वांछित आरोपी काबू**  
कैथल। पूंडरी में एक घर पर फायरिंग करने के मामले में स्पेशल डिटेक्टिव यूनिट ने वांछित आरोपी को काबू किया गया है। डीएसपी गुरविंद सिंह ने बताया कि पूंडरी निवासी प्रदीप कुमार ने शिकायत दी थी कि 1 नवंबर को मध्यरात्रि लगभग 12 बजे दो अज्ञात युवक बाइक पर सवार होकर आए और उसके घर पर फायरिंग कर दी। फायरिंग में घर की मौटी और शीशे क्षतिग्रस्त हो गए।

**संदिग्ध हालात में युवती लापता, शिकायत दर्ज**  
जींद। गांव खरकबूरा से युवती के संदिग्ध हालात में गांवब होने पर उचाना पुलिस ने अज्ञात लोगों के खिलाफ मामला दर्ज किया है। पुलिस मामले की जांच कर रही है। खरकबूरा निवासी एक व्यक्ति ने पुलिस को दो शिकायत में बताया कि गत दिवस उसकी बीस वर्षीय बेटी घर से गायब हो गई।

**लंबित शिकायतों का समयबद्ध करें समाधान**  
कैथल। डीसी प्रीति ने कहा कि समाधान शिविरों में आने वाली शिकायतों को गंभीरता से लिया जाए और लंबित शिकायतों का समयबद्ध समाधान करवाया जाए। इसमें किसी भी प्रकार की लापरवाही न बरती जाए। समाधान शिविर में 12 शिकायतें लंबित हैं और एक नई शिकायत आई है।

## दवा लेने वालों की भीड़, नियमित फार्मासिस्ट नियुक्त करने की मांग नागरिक अस्पताल में दवा खिड़की से फार्मासिस्ट प्रशिक्षु नदारद, मरीज दुःखी

दवा लेने के लिए काफी समय लग रहा

हरिभूमि न्यूज ॥ जींद

जिला मुख्यालय स्थित नागरिक अस्पताल में शुक्रवार को उस समय दवा लेने वाले लोगों को परेशानी का सामना करना पड़ गया जब खिड़की पर मौजूद फार्मासिस्ट प्रशिक्षु नदारद हो गए। इस दौरान दवा को लेकर लाइनों में लगे कई लोग शिकायत करने के लिए अधिकारियों के पास भी पहुंचे। लगभग एक घंटे तक मरीज व उनके तिमारदार दवा खिड़की के आगे परेशान होते रहे। आखिरकार स्वास्थ्य अधिकारियों ने समस्या पर संज्ञान लिया और दवा खिड़की पर व्यवस्था कर दवा वितरण का काम शुरू करवाया गया। परेशान लोगों ने कहा कि दवा खिड़की पर नियमित फार्मासिस्टों को नियुक्त किया जाना चाहिए ताकि आमजन को परेशानी न हो। एक घंटे तक मरीजों को

### घंटों तक दवा के लिए मरीज व तिमारदार परेशान, अधिकारियों से की शिकायत



जींद। दवा खिड़की पर अकेले दवा देते फार्मासिस्ट। फोटो: हरिभूमि



जींद। दवा खिड़की पर परेशान लोग। फोटो: हरिभूमि

**मामले की करवाई जाएगी जांच**  
नागरिक अस्पताल के डिप्टी एग्जक्यूटिव डॉ. राजेश गोला ने बताया कि उनके पास कई मरीज दवा खिड़की पर दवा न मिलने, खिड़की पर किसी के न होने की शिकायत लेकर पहुंचे थे। मामले की जांच करवाई जाएगी। दवा लेने वाली खिड़की पर मरीजों व उनके तिमारदारों को किसी भी सूत्र में परेशान नहीं होने दिया जाएगा।

**नियमित फार्मासिस्टों को लगाया जाए**  
अस्पताल में आए कुलदीप, सीमा ने कहा कि दवा खिड़की पर नियमित फार्मासिस्टों को लगाया जाए। वर्योक्ति प्रशिक्षु फार्मासिस्टों का रवेया ठीक नहीं रहता। इसके अलावा कई बार उन्हें चिकित्सक को लिखी दवा भी समझ नहीं आती है। कई बार तो गलत दवा तक दे देते हैं। जब प्रशिक्षु फार्मासिस्टों द्वारा दो गई दवा चिकित्सकों को दिखाई जाती है तो उन्हें वापस करवाया जाता है।

उठानी पड़ी परेशानी: नागरिक अस्पताल में दवा खिड़की पर प्रशिक्षु फार्मासिस्टों को लगाया गया है। उनकी सुपरविजन के लिए चीफ फार्मासिस्ट भी नियुक्त हैं। कई बार प्रशिक्षु फार्मासिस्टों को चिकित्सक

**दवा लेने की खिड़की पर भीड़**  
नागरिक अस्पताल में मरीज सबसे पहले ओपीडी स्लिप के लिए लाइन में लगता है। इसके बाद चिकित्सकों के बाहर लाइनों में लगना पड़ता है। जब सब जांच हो जाती है तब दवा खिड़की पर लाइन लगती है। यह तक आते-आते मरीज और तिमारदार भारी परेशानी से घिर जाते हैं। हालांकि दवा व ओपीडी स्लिप काउंटर के बीच में कुर्सियां भी लगाई गई हैं लेकिन इन कुर्सियों की सुविधा मरीज ही उठा पाते हैं। क्योंकि दवा व पर्ची के लिए तिमारदारों को लाइनों में लगना पड़ता है। शुक्रवार को एक घंटे तक मरीज परेशान रहे और स्वास्थ्य विभाग को जमकर कोसा।

की लिखी दवा समझ नहीं आती, इसे लेकर दवा लेने वालों से बहस तक हो जाती है। कभी प्रशिक्षु काम छोड़ देते हैं और कभी दवा लेने वाले लोगों से बदमतीजी करते हैं। जो मरीजों के लिए परेशानी का कारण बनती है। शुक्रवार सुबह अचानक से दवा खिड़की से ये प्रशिक्षु नदारद हो गए और सारा भार मुख्य फार्मासिस्ट पर आ गया। दवा लेने के लिए काफी समय लग रहा था। जिस पर दवा लेने आए मरीजों व तिमारदारों ने मामले की शिकायत पीएमओ व डिप्टी एग्जक्यू से की।

## बड़े भाई की हत्या करने वाले कैथल पुलिस ने 15 दिन में 193 आरोपी दबोचे दोनों आरोपित छोटे भाई काबू

**हरिभूमि न्यूज ॥ जींद**  
सदर थाना सफेदों पुलिस ने गांव सिंधाना में भाई की पीट-पीट कर हत्या करने के दोनों छोटे आरोपित भाइयों को गिरफ्तार किया है। पुलिस आरोपितों से पूछताछ कर रही है। गांव सिंधाना निवासी सुकरमा देवी ने गत 17 नवंबर को पुलिस को दो शिकायत में बताया था कि गत दस अक्टूबर को उसके पति पवन के साथ उसके देवर सतबीर तथा राजेश ने मारपीट की थी। जिसमें उसके पति को गंभीर चोट आई थी।

**हरिभूमि न्यूज ॥ कैथल**  
आरोपित ट्रेक डाउन के तहत 5 से 15 नवंबर तक चलाए गए विशेष अभियान में पुलिस ने 15 दिन में 193 आरोपी किए काबू किए हैं। इनमें सबसे अधिक 68 वांछित आरोपी शामिल हैं। इसके अतिरिक्त अभियान में अन्य अपराधों में शामिल रहे 125 अपराधियों को भी गिरफ्तार किया है। इन आरोपियों पर हत्या का प्रयास, फायरिंग, किडनीपिंग, संगठित लूट, फिरोती, चोरी, गंभीर चोटें मारने, नशीला पदार्थ तस्करी, भगौड़ व अवैध

**दाखिले का झांसा देकर 83 हजार रुपये हड़पे**  
जींद। महिला को उसकी नन्द के जापेजम में दाखिला करवाने का झांसा देकर 83 हजार रुपये हड़पने पर सिविल लाइन थाना पुलिस ने एक व्यक्ति के खिलाफ दोषावधी का मामला दर्ज किया है। पुलिस मामले की जांच कर रही है। कर्मचारी कुलोनी निवासी ज्योति ने पुलिस को दो शिकायत में बताया कि उसका सांपक हड़प मार्केट में किसी कार्यालय दवाने वाले गांव पाकवां निवासी राकेश से हुआ। उसने बताया कि वह एग्जक्यूटिव तथा जापेजम में दाखिले करवाता है। आरोपित के झांसे में आकर उसने अपनी नन्द के दाखिला करवाने की बात कही। बात फाइनल होने पर आरोपित को उसकी नन्द के दस्तावेज तथा 83 हजार रुपये दे दिए गए। बाबूइत इसके उसकी नन्द का आरोपित ने जापेजम में दाखिला नहीं करवाया।

**तुरंत कड़ी कार्रवाई**  
एसपी ने कहा कि अपराधिक इतिहास वाले व्यक्तियों पर निगरानी मजबूत करने के लिए पुलिस ने 36 बदमाश व कुचरिय व्यक्तियों की हिस्ट्रीशीट खोली है, हिस्ट्रीशीट खोलने से उस व्यक्ति पुलिस द्वारा निगरानी की जाती है। भविष्य के किसी भी अपराध पर तुरंत कड़ी कार्रवाई की जाती है। इसके अलावा 6 आरोपियों की बैल कैसिल करने की प्रक्रिया न्यायालय में विचारधीन है। अपराध से अंतित रापित पर कर्वाई करते हुए एक आरोपी को 3 मरला प्रॉर्टेंट अटेंच करवाई गई है, जबकि बार अन्य आरोपियों की रापितियों की अटेंचमेंट प्रक्रिया अदालत में जारी है।



पूंडरी। गांव मुनोहरी में बिजली निगम द्वारा आयोजित ओपन दरबार का दृश्य।

## कलायत: छुट्टी पर गए एसडीएम नपा उप प्रधान का चुनाव स्थगित

**हरिभूमि न्यूज ॥ कलायत**  
कलायत नगर पालिका में शुक्रवार को उपप्रधान चुनाव सिरें नहीं चढ़ पाया। अचानक चुनाव अधिकारी एसडीएम अजय हुड्डा के मेडिकल अवकाश पर चले जाने पर चुनाव को स्थगित करने का निर्णय प्रशासन द्वारा लिया गया। हालांकि नगर पालिका प्रशासन ने स्थानीय सियासत से जुड़े इस महत्वपूर्ण चुनाव को लेकर नपा कार्यलय परिसर में व्यापक तैयारियां की थीं। सुरक्षा एवं व्यवस्था को लेकर अधिकारी हस्तक में थे। बैठक में चुनाव में हिस्सा लेने वाले सभी 17 जन प्रतिनिधियों और अधिकारियों के लिए कुर्सियां लगाई गईं। मतदान के लिए ईवीएम की व्यवस्था रही। लेकिन अचानक एसडीएम के न पहुंचने पर करीब 11:30 बजे नपा सचिव पवन ने आधिकारिक रूप से चुनाव स्थगित होने की सूचना दी। इस पर दो दिन से चल रही चुनावी तैयारी को समेटने की प्रक्रिया शुरू हुई। 12 मार्च को नपा आम चुनाव के परिणाम घोषित होने के उपरांत पहली बार 21 नवंबर को



बांड। डीसी प्रीति डॉ. मुकेश चहल गोपेरा को सम्मानित करते।

**बिजली निगम ने डींग व मुनारेहड़ी में लगाया खुला दरबार**  
पूंडरी। प्रधानमंत्री 'सूर्य घर मुफ्त बिजली योजना' के तहत उपभोक्ताओं को मिलने वाले लाभों के बारे में जागरूक करने के उद्देश्य से आज गांव डींग और गांव मुनारेहड़ी में बिजली निगम द्वारा ओपन दरबार आयोजित किए गए। कार्यक्रम की अध्यक्षता एसडीओ उपमंडल-2 बलवान मेहरा ने की। ग्रामीणों को बताया कि योजना के तहत 3 किलोवाट तक के सोलर प्लांट लगाने पर उपभोक्ताओं को केंद्र सरकार द्वारा लगभग 78 हजार रुपये तक की सब्सिडी प्रदान की जा रही है। इसके अतिरिक्त हरियाणा सरकार द्वारा अंत्योदय परिवारों को 2 किलोवाट तक 50 हजार रुपये तक की अतिरिक्त सहायता उपलब्ध करवाई जा रही है। इस प्रकार पात्र उपभोक्ता कुल मिलाकर लगभग 1 लाख 10 हजार रुपये तक का लाभ प्राप्त कर सकते हैं। ओपन दरबार में लोगों को योजना की पात्रता, आवेदन प्रक्रिया, सोलर प्लांट लगाने की विधि और संभावित बिजली बिल बचत के बारे में विस्तार से जानकारी दी गई।

**डॉ. मुकेश को मिला बेस्ट काउंसलर का अवार्ड**  
डांड। बाबू अनन्त राम जनता महाविद्यालय, कौल के प्राचार्य डॉ. ऋषिपाल ने जानकारी देते बताया कि महाविद्यालय के लिए यह अवार्ड एवं का फिष्य है कि युवा रेडकॉस सोसाइटी, कौल के प्राचार्य डॉ. मुकेश शर्मा द्वारा 17 से 21 नवंबर 2025 तक कैथल में आयोजित युवा रेडकॉस प्रशिक्षण शिविर में महाविद्यालय के पांच विद्यार्थियों ने सक्रिय प्रतिभागिता कर विभिन्न गतिविधियों में उत्कृष्ट प्रदर्शन किया और संस्थान का नाम गौरवार्जित किया। उन्होंने बताया कि इस प्रशिक्षण शिविर में महाविद्यालय की अर्थशास्त्र विभाग की असिस्टेंट प्रोफेसर डॉ. मुकेश चहल गोपेरा को उपयुक्त द्वारा 'बेस्ट काउंसलर अवार्ड' से सम्मानित किया गया। इसी प्रकार महाविद्यालय के छात्र विशाल को 'बेस्ट यूथ अवार्ड' प्रदान किया गया। उक्त प्रशिक्षण शिविर में 20 कॉलेजों के लगभग 100 छात्र और 20 काउंसलरों ने भाग लिया। प्रतिभागियों को वंश-मुक्ति, रक्तदान, प्राथमिक चिकित्सा आदि विषयों पर विशेषज्ञ द्वारा विशेष प्रशिक्षण एवं मार्गदर्शन दिया गया।

## दस परीक्षा केंद्र बनाए, दो चरणों में होगा परीक्षा का आयोजन नेशनल मीस मेरिट कम स्कॉलरशिप के लिए परीक्षा 30 को

**हरिभूमि न्यूज ॥ जींद**  
नेशनल मीस मेरिट कम स्कॉलरशिप (राष्ट्रीय साधन सह पात्रता छात्रवृत्ति परीक्षा) के लिए 30 नवंबर को परीक्षा होगी। पात्र विद्यार्थियों के एडमिट कार्ड बोर्ड की अधिकारिक वेबसाइट व एससीईआरटी गुरुग्राम हरियाणा की वेबसाइट पर उपलब्ध होंगे। परीक्षार्थी अपने आधार कार्ड व जन्म तिथि भरकर अपना एडमिट कार्ड डाउनलोड कर सकते हैं। नेत्रहीन अथवा अशक्त परीक्षार्थी जो स्वयं अपने हाथ से लिखने में असमर्थ व लेखक की सुविधा लेना चाहते हैं। उन्हें मुख्य चिकित्सा अधिकारी सीएमओ द्वारा जारी मेडिकल प्रमाण पत्र, जिसमें उनकी अशक्तता 40 प्रतिशत या इससे अधिक प्रमाणित की गई है। उसकी सत्यापित प्रति जमा करवानी होगी। ऐसे परीक्षार्थियों को लेखक के मूल एवं सत्यापित दस्तावेज जैसे शैक्षणिक योग्यता, जन्मतिथि, दो नवीनतम पासपोर्ट साइज फोटो जिसमें से एक सत्यापित हो, फोटोयुक्त पहचान पत्र अथवा आधार कार्ड, स्थायी व अस्थायी पता सहित स्कूल के प्राचार्य अथवा प्रतिनिधि से सत्यापित करवाने उपरांत परीक्षा केंद्र पर परीक्षा से दो दिन पहले पहुंच कर केंद्र अधीक्षक से लिखित स्वीकृति लेना अनिवार्य है। परीक्षार्थियों की संख्या को देखते जिले में दस केंद्र बनाए गए हैं। योजना के तहत जींद जिलेपर से 2976 आवेदन आए हैं।



जींद। छात्र श्रुति को सम्मानित करते हुए। फोटो: हरिभूमि

**परीक्षा के होंगे दो भाग**  
जिला गणित विशेषज्ञ आनंद सहरण ने बताया कि नेशनल मीस मेरिट कम स्कॉलरशिप परीक्षा के लिए एक लिखित परीक्षा का आयोजन किया जाएगा। जिसके दो भाग होंगे। पहले भाग में मानसिक योग्यता परीक्षण आधारित प्रश्न पूछे जायेंगे। इस भाग में विद्यार्थियों को मानसिक योग्यता तर्क, विश्लेषण व संश्लेषण का जांचने के लिए बहुविकल्पीय प्रश्न पूछे जायेंगे। कुल 90 प्रश्न होंगे जो कि प्रत्येक एक-एक अंक का होगा। सभी प्रश्न अनिवार्य होंगे। दूसरा भाग बौद्धिक योग्यता परीक्षण पर होगा। इस भाग में भी 90 प्रश्न पूछे जायेंगे जिसमें विज्ञान के 35 प्रश्न, गणित के 20 प्रश्न और सामाजिक विज्ञान के 35 प्रश्न होंगे। प्रत्येक प्रश्न एक अंक का होगा। सभी प्रश्न अनिवार्य होंगे।

**पास को प्रति माह 1000 रुपये**  
परीक्षा उत्तीर्ण करने पर विद्यार्थी को श्रेणी से 12वीं कक्षा तक एक हजार रुपये प्रति माह छात्रवृत्ति के रूप में दिए जायेंगे। नेशनल मीस मेरिट कम स्कॉलरशिप प्रतिभागिता शिक्षा मंत्रालय द्वारा चलाई जा रही है जिसका उद्देश्य सरकारी, अनुदान प्राप्त विद्यालयों में पढ़ने वाले प्रतिभाशाली जन्मरतम बच्चों का चयन कर उनका शैक्षिक विकास करना है। हरियाणा राज्य में इस योजना के अंतर्गत 2337 पात्र विद्यार्थियों का चयन करने के लिए प्रतिभागिता परीक्षा का आयोजन किया जात है। इस परीक्षा में बैठने के लिए विद्यार्थी राज्य के सरकारी, अनुदान प्राप्त विद्यालयों में कक्षा आठवीं में पढ़ रहे हों। उन्होंने सालकी कक्षा किसी सरकारी, अनुदान प्राप्त विद्यालय में पिछले सत्र में पास की हो।

**श्रुति का वायु सेना में चयन**  
नेशनल। एसडी पब्लिक स्कूल की कक्षा बारहवीं की पूर्व छात्रा श्रुति नेन का भारतीय वायु सेना की परीक्षा में हरियाणा राज्य में प्रथम रैंक हासिल करके विद्यालय और नरयाना शहर का नाम रोशन किया। प्राचार्य अजिता मलिक ने बताया कि छात्रा श्रुति ने बारहवीं साइंस सत्र 2021-22 में अच्छे अंक लेकर मेरिट में स्थान प्राप्त किया था। यह छात्रा शुरू से ही होनहार और अनुभूषित छात्रा थी। उन्होंने बताया कि श्रुति ने पढाई के समय से ही भारतीय सेना में जाने का निर्णय लिया और देश की सेवा करने की भावना जागृत हुई।



## हेलेन का जन्मदिन मनाने एकजुट हुआ खान परिवार

मुंबई। सलमान खान के परिवार में एक बार फिर खुशियों का दिन लौट चुका है। उनकी दूसरी मां हेलेन ने शुक्रवार को अपना जन्मदिन मनाया। ऐसे में पूरा खान परिवार एक बार फिर खास दिन को सेलिब्रेट करने के लिए एक साथ आया। हेलेन के जन्मदिन को खास मनाने के लिए कई सितारे पहुंचे। एक्स्ट्रीम एक्ट्रेस रेखा भी हेलेन के इस खास दिन को और खास बनाने

के लिए पहुंची हैं। इसके अलावा सलमान की मां सलमा खान को भी यहां देखा गया। अभिनेत्री के जन्मदिन के लिए कई सेलेब्स पार्टी में पहुंचे। लेखक और सलमान खान के पिता सलीम खान भी नजर आए। सलमान खान की मां सलमा खान भी अलग से इस पार्टी में पहुंचीं। सलमा का पार्टी में पहुंचना ये साफ दिखाता है कि उनके और हेलेन के बीच कितना प्यार है।

## लाइफ Style

## रकुल

### अजय के साथ दोस्ती का रिश्ता नहीं रख सकती

एजेसी ►► मुंबई

रकुल प्रीत सिंह ने बताया है कि वह अजय देवगन के साथ दोस्ती का रिश्ता क्यों नहीं रख सकती। बॉलीवुड एक बातचीत में रकुल प्रीत सिंह ने बताया 'मैं उनके साथ दोस्ती का रिश्ता नहीं रख सकती। मेरा उनका रिश्ता सम्मान वाला है। मेरे लिए वह अभी भी अजय देवगन हैं। वह सीनियर अभिनेता हैं और बहुत अच्छे इंसान हैं। मैं अजय देवगन को सम्मान के साथ संबोधित करती हूँ।' अजय देवगन के साथ रकुल प्रीत सिंह दोस्त की तरह क्यों नहीं रह सकती, इस पर उन्होंने सफाई देते हुए कहा 'जो आपकी उम्र के या आपसे कम उम्र के एक्टर होते हैं, वह आपके दोस्त बन जाते हैं। अजय देवगन को मैं सर मानती हूँ। मैं अपने आपको इंडस्ट्री में नहीं मानती, फिर भी मेरा उनसे कम अनुभव है।' अंशुल शर्मा के निर्देशन में बनी फिल्म 'दे दे प्यार दे 2' में रकुल प्रीत और अजय देवगन के अलावा आर माधवन, गौतमी कपूर, जावेद जाफरी, मीजान जाफरी और अर्जुन पांचाल जैसे कलाकार हैं। यह फिल्म सिनेमाघरों में 14 नवंबर को रिलीज हुई थी। इसमें बड़ी उम्र के पुरुष का छोटी उम्र की लड़की के साथ रोमांस दिखाया गया है। बॉक्स ऑफिस पर फिल्म ने अब तक 51.10 करोड़ रुपये का कलेक्शन कर लिया है।



## हॉलीवुड मसाला

### हॉलीवुड वॉक ऑफ फेम स्टार से सम्मानित




लॉस एंजिल्स। मार्वल सिनेमैटिक यूनिवर्स के फेस के दिलों में दिवंगत वैडिक बोसमैन के लिए एक बेहद खास जगह है। पद पर सुपरहीरो 'वॉक ऑफ फेम' का रोल निभाने वाले वैडिक को 5 साल पहले 2020 में न्यूयॉर्क के न्यूयॉर्क से जीन लिया। गुरुवार को वैडिक बोसमैन को हॉलीवुड वॉक ऑफ फेम स्टार देकर सम्मानित किया गया है। इस मौके पर उनकी विधवा सिमोन लेडवर्ड-बोसमैन मौजूद रहीं। दिवंगत पति को मिले सम्मान को पाकर जहां सिमोन के चेहरे पर एक हंसी थी, वहीं आंखों में नमी और दिल की गहराई में दुख का सेलाब भी था। 'हॉलीवुड वॉक ऑफ फेम' के स्टार सेरेमनी में सिमोन लेडवर्ड-बोसमैन के साथ ही 'वॉक ऑफ फेम' फिल्म के डायरेक्टर रयान कूगलर और एक्टर वियोलो डेविंस भी मौजूद थीं।



## बतौर निर्देशक नए जॉनर में हाथ आजमाने को तैयार

मुंबई। कोंकणा सेन शर्मा ने न सिर्फ एक अभिनेत्री बल्कि एक डायरेक्टर के तौर पर भी अपनी पहचान बनाई है। उन्होंने साल 2016 में आई फिल्म 'डेथ इन द गैंग' का निर्देशन किया। वह 'लस्ट स्टोरीज 2' की सह-निर्देशक रहीं। अब एक्ट्रेस-डायरेक्टर ने अपने अगले डायरेक्टोरियल प्रोजेक्ट के बारे में अपडेट दी है। अपने अगले प्रोजेक्ट के बारे में जानकारी देते हुए कोंकणा सेन शर्मा ने बताया 'यह एक कॉमेडी शो है, जिसमें मैं अपने कॉलेज के दोस्त जयदीप सरकार के साथ लिख रही हूँ और इसका निर्देशन कर रही हूँ। मैं इसे लेकर थोड़ी चबराई हुई हूँ, लेकिन इसके साथ हमें मजा आने वाला है।' कई कलाकार अपने निर्देशन में बन रहे शो में काम करते हैं। ऐसे में कोंकणा सेन शर्मा से पूछा गया कि क्या वह अपने निर्देशन में बन रहे शो में काम करेंगी? इस पर उन्होंने कहा, 'मुझे नहीं लगता कि मैं इसमें बतौर अभिनेत्री काम करूँगी।



## युद्ध नहीं, कुर्बानी दिखाती है 120 बहादुर

मुंबई। फरहान अख्तर की फिल्म '120 बहादुर' का दर्शकों को काफी इंतजार था। यह फिल्म 21 नवंबर को सिनेमाघरों में रिलीज हो चुकी है। फिल्म सच्ची घटना पर आधारित है। कई दर्शकों ने फिल्म को देखकर इस पर प्रतिक्रिया दी है। आइए जानते हैं दर्शकों को यह फिल्म कैसी लगी है? एक यूजर ने '120 बहादुर' और फरहान अख्तर की तारीफ की है। उन्होंने लिखा है 'क्या हम फरहान अख्तर की स्क्रीन प्रेजेंट के बारे में बात कर सकते हैं? हर फ्रेम, हर डायलॉग और हर झलक बहुत अच्छी है। इस फिल्म को सिर्फ उनके लिए देखा जाना चाहिए।' एक यूजर ने फिल्म की तारीफ की है। उन्होंने लिखा है '120 बहादुर फिल्म देखो। बिना हवा के सपोर्ट के 118 जवान -30 डिग्री में आखिरी सांस और आखिरी गोली तक लड़े। यह फिल्म युद्ध नहीं कुर्बानी दिखाती है।

## मिस यूनिवर्स के स्टेज पर मुंह के बल गिरी मिस जमेका

नई दिल्ली। मिस यूनिवर्स 2025 के इवेंट के दौरान एक बड़ा हादसा हो गया। थाईलैंड में मिस यूनिवर्स 2025 की प्रतियोगिता आयोजित की गई। इस हादसे में मिस जमेका को बुरी तरह से घोट लग गई है। ये हादसा फिनाले से सिर्फ दो दिन पहले 19 नवंबर को हुआ था, जिसका वीडियो अब यूट्यूब वायरल हो रहा है। वायरल वीडियो में मिस जमेका अरिज कलर की बेहद खूबसूरत इवनिंग गाउन में हाई हील्स पहनकर वॉक करती नजर आ रही हैं। वो बहुत ही खूबसूरत लग रही हैं और बहुत आराम से वॉक कर रही हैं। मगर अचानक से चलते हुए वो स्टेज के किनारे पर पहुँच जाती हैं और बुरी तरह से नीचे गिर जाती हैं। मिस जमेका 28 साल की गैबियल हैं। जिनका वीडियो देखकर हर कोई चौंक रहा है। गैबियल का सिर्फ एक स्टेप मिस हो जाता है और वो गिर जाती हैं। इस वीडियो में दिखाया गया है कि इस घटना के बाद उन्हें तुरंत स्टूडियो पर स्टेंज से ले जाते हैं। जो भी इस वीडियो को देख रहा है वो कमेंट करके मिस जमेका की तबियत के बारे में पूछ रहा है। हर किसी को चिंता हो रही है कि उन्हें कहीं ज्यादा तो नहीं लग गई है। मिस यूनिवर्स जमेका ऑनलाइन इवेंट में 19 नवंबर को इंस्टाग्राम पर पोस्ट शेयर करके इस हादसे के बारे में बताया है।

## टीवी मसाला



## बिग बॉस के घर में आते ही तान्या के माई ने किए कई खुलासे

नई दिल्ली। बिग बॉस 19 के फैमिली वीक में इस बार घर का माहौल तब और दिलचस्प हो गया जब तान्या मित्तल के माई अमृता मित्तल शो में पहुंचीं। जैसे ही वो घर में दाखिल हुए, तान्या मायुका को गई और उन्हें देखकर पहले पैर छुए फिर गले लगाया। लेकिन, असली कहानी तब शुरू हुई जब एक-एक कर घरवाले उनके सामने तान्या द्वारा शो के दौरान किए गए दावों को लेकर सवाल लेकर पहुंचने लगे। मेकर्स ने प्रोमो में दिखाया कि कैसे तान्या के माई हर सवाल का जवाब शांत तरीके से दे रहे हैं और बहन के बचाव में साफ-साफ अपना पक्ष रखते दिख रहे हैं। शो के मेकर्स द्वारा अब तक कई प्रोमोज साझा किए गए हैं, जिनमें तान्या के माई एक-एक सारे मुद्दों पर सफाई देते हुए नजर आ रहे हैं। बिग बॉस के लाइव से वायरल हुए वीडियो में प्रिण्ट किचन में लिफ्ट के दावे पर तान्या के माई से सवाल पूछते हैं। इस पर तान्या के माई कहते हैं कि हमारे वॉलियर में ऊंची ऊंची बिल्डिंग नहीं हैं। ऐसे में बुजुर्गों के लिए घर में लिफ्ट बहुत आम तौर पर घरों में लगवाई जाती है। हमारे सारे रिश्तेदारों के घरों में ही ऐसा किया जाता है। इस दौरान साथ बैठों तान्या भी यही बात दोहराते हुए नजर आती हैं। इसके बाद बातचीत पैक्ट्री वाले बयान पर पहुंची, जिसे लेकर भी घर में कई दिनों से सवाल उठते रहे थे। इस पर तान्या के माई ने सरल शब्दों में समझाया कि उनके पिता का बिजनेस क्या है और कैसे लोग बिना पूरी जानकारी के बातें बना लेते हैं।

## मेरे दिल में एक डर बना हुआ है : दीपिका

नई दिल्ली। टीवी अभिनेत्री दीपिका कक्कड़ ने हाल ही में अपने यूट्यूब चैनल पर बहुत मायुका बतवाया कि उन्हें लिफ्ट कैमर हो गया है। अभी उनकी सभी मॉडकॉल रिपोर्ट्स नॉर्मल आ रही हैं, लेकिन फिर भी वे डर दिख डर, पिता और शारीरिक परेशानियों से गुजर रही हैं। दीपिका ने कहा, 'कभी-कभी मैं बहुत खुश और उन्मत्त से मरी रहती हूँ, तो कभी अचानक डर लगने लगता है। मेरा दिल इतना कुछ सह नहीं पाता। दीपिका ने बताया कि हर दिन कुछ नई समस्या आती है। कभी थयराइड बढ़ता-घटता है तो कभी हार्मोनल बदलाव होते हैं, तब बहुत रूबी हो गई है, हाथ फट रहे हैं, कान-गले में दबाव और नाक में सूखापन रहता है। अपने पति शोएब इब्राहिम के साथ रिफॉर्ड किए हुए वीडियो में दीपिका ने आगे कहा, 'यह सफर बहुत थकाऊ है, लेकिन हमें डर नहीं आता है। हमारे पास सिर्फ दो रास्ते हैं। पहला या तो डर के साथ बैठ जाऊं और दूसरा डर के साथ ही आगे बढ़ते रहें। मैं आगे बढ़ना चाहती हूँ। दीपिका ने इस वीडियो में उन सभी लोगों से कहा, जो कैमर जैसी बीमारी से लड़ रहे हैं, 'हिम्मत मत हारो, खुद को बार-बार समझाओ कि सब ठीक हो जाएगा और अल्लाह पर पूरा भरोसा रखो।

## इस एक्ट्रेस को प्रॉस्टिट्यूशन के लिए किया था मजबूर ठेले पर श्मशान घाट पहुंची थी उनकी लाश



नई दिल्ली। बॉलीवुड स्टार्स की लाइफ जितनी आसान और लज्जरी दिखती है वैसी होती नहीं है। उन्हें काफी उतार-चढ़ाव देखने पड़ते हैं। अब हम आपको एक ऐसी एक्ट्रेस के बारे में बताने वाले हैं जिन्होंने पहले काफी सक्सेस फुल थीं, लेकिन फिर एक वक्त ऐसा आया कि उन्होंने मनी और फेम सब गवा दिया। विमी को म्यूजिक डायरेक्टर रवि ने डिस्कवरी किया और उस वक्त वह पहले से शादीशुदा थीं। दोनों के 2 बच्चे भी थे। एक बेटा और एक बेटा। विमी के पति ने उनका पूरा सपोर्ट किया और दोनों मुंबई शिफ्ट हो गए, जहां विमी ने सुनील दत्त की फिल्म हमराज से डेब्यू किया था। दोनों ने साथ में आबू, पतंगा, गुड्डा समेत कई फिल्मों में साथ काम किया था। 1977 में विमी का लिवर की बीमारी की वजह से निधन हो गया। ऐसा कहा जाता है कि उनके निधन के वक्त कोई भी उनका अपना नहीं था और श्मशान घाट उन्हें ठेले पर लेकर गए।

प्रेमी ने किया गलत इस्तेमाल ऐसा कहा जाता है कि विमी को फिर एक फिल्म ब्रेकर से प्यार हो गया है था, लेकिन उसने विमी का गलत इस्तेमाल किया और उन्हें प्रॉस्टिट्यूशन के लिए मजबूर किया। उस टॉक्सिक रिश्ते में बाहर आने के बाद विमी ने फिर टेक्सटाइल बिजनेस शुरू किया। बिजनेस भी जब फेल हो गया तो विमी को अपना सारा सामान बेचना पड़ा और घर भी।

लज्जरी लाइफ के बाद आया भूचाल एक पॉइंट पर विमी का बड़ा घर था, लज्जरी गाड़ियां थीं। उन्हें बॉलीवुड की सबसे खूबसूरत एक्ट्रेस में से एक माना जाता था। इतना ही नहीं, वह उस समय की सबसे ज्यादा कमाई करने वाली एक्ट्रेस में से एक भी थीं। हालांकि विमी को ये शोहरत ज्यादा लंबी नहीं चली। रिपोर्ट्स के मुताबिक उनकी फिल्में फ्लॉप होने लगीं और बात यहां तक आ गई कि वह रिफ मेगजीन के लिए फोटोशूट तक करती थीं।

## 'दो दीवाने सहर में' का फर्स्ट लुक जारी



मुंबई। संजय लीला भंसाली के प्रोडक्शंस के तहत बन रही फिल्म 'दो दीवाने सहर में' का पहला लुक सामने आया है। निर्माताओं ने सिद्धांत चतुर्वेदी और मृणाल ठाकुर की अदाकारी वाली इस फिल्म की रिलीज की तारीख का भी ऐलान किया है। सोशल मीडिया प्लेटफॉर्म पर फर्स्ट लुक जारी करते हुए निर्माताओं ने लिखा 'दो दिल एक सहर, एक अपूर्ण रूप से पूर्ण प्रेम कहानी। इस वैलेंटाइन डे पर इश्क से इश्क हो जाएगा। दो दीवाने सहर में 20 फरवरी 2026 को रिलीज होगी।' जारी किए गए फर्स्ट लुक में सबसे पहले पानी में पड़ा पत्ता नजर आता है। इसके बाद दो चाय के साथ दो हाथ नजर आते हैं। फिर फूलों पर मंडराती तितलियां नजर आती हैं। इसके बाद पहाड़ों का दृश्य दिखाता है।

कई सेलेब्स ने किया लाइफ मेट्रो में एक व्यक्ति सफर करता नजर आता है। फिर पुल के पास बैठा एक जोड़ा नजर आता है। इसके बाद एक जोड़ा पानी में भीगाता है। फिल्म के फर्स्ट लुक को कई सेलेब्स ने लाइक किया है और इस पर कमेंट किए हैं। अभिनेत्री संधीपा धर ने पोस्ट पर दिल वाला इमेज कमेंट किया है। फिल्म निर्देशक जोया अख्तर ने लिखा है 'स्टिड, मृणाल।' एक और यूजर ने लिखा है 'मुझे टाइलर पसंद आया। इस फिल्म का बेसबी से इंतजार है।

## अजय की भोला से लेकर ऋतिक की विक्रम वेधा तक साउथ की ये रीमेक फिल्में बॉलीवुड में रहीं फ्लॉप

एजेसी ►► मुंबई

बॉलीवुड में एक्सर साउथ की फिल्मों के रीमेक बनते हैं। कई बार यह फिल्में इतनी कामयाब हो जाती हैं कि कमाई के मामले में ये ओरिजिनल फिल्म को पीछे छोड़ देते हैं। आज हम उन बॉलीवुड फिल्मों की बात करेंगे जो साउथ की कामयाब फिल्मों की रीमेक हैं। हालांकि, ये फिल्में बॉलीवुड में फ्लॉप रहीं।

शहजादा कार्तिक आर्यन और कृति सेनन स्टारर फिल्म 'शहजादा' (2023) में रिलीज हुई थी। यह फिल्म तेलुगु ब्लॉकबस्टर 'अला वैकुंठपुरमुलु' (अल्लू अर्जुन वाली) पर आधारित थी। यह फिल्म उस तरह से नहीं चला पाई जैसे इसने साउथ में परफॉर्म किया था। दर्शकों को तेलुगु मूवी में अल्लू अर्जुन का अभिनय और म्यूजिक पसंद आया, लेकिन 'शहजादा' को दर्शकों ने नकार दिया।



भोला दावा किया जा रहा था कि अजय देवगन की अदाकारी वाली फिल्म 'भोला' (2023), हिट साबित होगी। हालांकि, लोकेश कनगराज की तमिल फिल्म 'कैथी' में प्रेरित इस फिल्म को दर्शकों ने नकार दिया। भोला को वाइड रिलीज फिल्म बतवाया गया था। जानकारी के मुताबिक इसमें स्टंट अच्छे थे, लेकिन असली सरप्रेस को कमी थी।

विक्रम वेधा 'विक्रम वेधा' (2022) में ऋतिक रोशन और सैफ अली खान लीड रोल में थे। यह फिल्म 2017 की तमिल फिल्म 'विक्रम वेधा' का रीमेक थी। दोनों फिल्मों के निर्देशक एक ही थे। जहां साउथ में यह फिल्म अच्छी चली, वहीं बॉलीवुड में यह फ्लॉप रही। बताया जाता है कि रीमेक में असली फिल्म जैसी ओरिजिनल नहीं थी।

देवा शाहिद कपूर की अदाकारी वाली फिल्म 'देवा' 31 जनवरी, 2025 को रिलीज हुई थी। यह फिल्म मलयालम फिल्म 'मुंबई पुलिस' की रीमेक थी। बॉलीवुड में यह फिल्म फ्लॉप रही। देवा देखने में मजेदार थी, लेकिन स्क्रीनपले मजबूत नहीं था। फिल्ममेकर ने इसके आखिरी सीन को बदल दिया, जबकि दर्शक इसकी तुलना ओरिजिनल फिल्म से करते रहे।

लवयापा जुनैद खान और खुशी कपूर स्टारर 'लवयापा' 2022 की तमिल फिल्म 'लव टुडे' का हिंदी रीमेक थी। इसमें प्यार और भरोसे की थीम कुछ-कुछ तमिल फिल्म जैसी ही थी। 'लवयापा' बहुत यंग और ट्रेंडी लगी। क्रिटिक्स और ऑडियंस को यह ठीक-ठाक लगी। हालांकि, फिल्म बॉक्स ऑफिस पर फ्लॉप रही।



## खबर संक्षेप

## जयदेव अटवाल बने प्रदेशाध्यक्ष

राजौड़। जयदेव अटवाल को अखिल भारतीय मजदूर कांग्रेस का प्रदेश अध्यक्ष नियुक्त किए जाने पर आभार व्यक्त किया। इस दौरान अटवाल ने अखिल भारतीय मजदूर कांग्रेस के डॉ.ए.पी.बेगी व संस्थापक सचिन विष्णु सरवटे, राष्ट्रीय महामंत्री भूपूर्व उपाध्यक्ष अनुसूचित आयोग राजस्थापक वीर सिंह धिंगाना, राष्ट्रीय अध्यक्ष एवं पूर्व विधायक दिलशाद गार्डेन, अशोक कुमार झा, राष्ट्रीय प्रमुख जनरल सैकेट्री ऑफ आल इंडिया बाबासाहेब आम्बेडकर राष्ट्रीय फेलोशिप भगवान सिंह मट्टू, राष्ट्रीय उपाध्यक्ष अखिल भारतीय मजदूर कांग्रेस व समस्त राष्ट्रीय कार्यकारिणी व हरियाणा प्रदेश कार्यकारिणी के सभी सदस्यों व संगठन से जुड़े सभी सम्मानित साथियों का आभार व्यक्त किया।

## कार्यक्रम में विद्यार्थियों ने दिखाई प्रतिभा

कैथल। सत्य भारतीय स्कूल खेडी गुलाम अली में भारती एयरटेल फाउंडेशन के सौजन्य से क्लस्टर लेवल 'रंग तरंग' कार्यक्रम का भव्य आयोजन किया गया। इस कार्यक्रम में सत्य भारतीय समूह के सात विद्यार्थी—खुराना, तदाना, सैरा, सोंधरी, बुद्धाखेड़ा, सोढ़ा तथा केरी गुलाम अली के विद्यार्थियों ने उत्साहपूर्वक भाग लिया। कार्यक्रम का शुभारंभ ग्राम पंचायत प्रतिनिधियों द्वारा किया गया। इस अवसर पर जिला प्रशिक्षक, क्लस्टर को-ऑर्डिनेटर तथा सभी विद्यार्थियों के शिक्षक विशेष रूप से उपस्थित रहे। कार्यक्रम के अंतर्गत कई तरह की प्रतियोगिता हुई।

## कलायत, गुहला और कैथल हलकों को विकास की दरकार, विधायकों का एक साल का रिपोर्ट कार्ड

सूरज सहारण

भाजपा सरकार का एक साल का समय पूरा हो चुका है। ऐसे में जहां सरकार अपनी उपलब्धि बता रही है तो वहीं विधायक भी अपना अपना रिपोर्ट कार्ड जनता के सामने पेश कर रहे हैं। जिला कैथल की बात की जाए तो यहां पर भाजपा केवल एक ही सीट हलका पंडरी से कमल खिलाने में कामयाब रही। इसके अलावा कलायत, गुहला और कैथल से कांग्रेस प्रत्याशियों को जीत हासिल हुई। हलके की जनता ने भले ही कांग्रेस प्रत्याशियों को विधायक का मुकुट पहनाया हो लेकिन अब तीनों हलकों कलायत, गुहला और कैथल विकास में पिछड़कर रह गई है। केवल पंडरी हलके में ही विकास की गंगा बह रही है तथा अन्य तीन हलकों में सूखा पड़ गया है। विकास की दृष्टि से हलका पंडरी के विधायक सतपाल जांबा अन्य तीनों विधायकों पर भारी पड़ते नजर आ रहे हैं। जहां जांबा ने करीब 550 करोड़ के विकास कार्य करवाते हुए जहां मंत्रियों को भी पछाड़ रहे हैं तो वहीं अन्य विधायक 50 करोड़ का आंकड़ा भी पार नहीं कर पाए हैं।

सूरज सहारण



कैथल। विधायक सतपाल जांबा करोड़ों के स्कूल में उद्घाटन करते हुए—फाइल फोटो।

## एक साल में करीब 550 करोड़ के विकास कार्यों ने बदली हलका पंडरी की फिजा



सतपाल जांबा

हलका पंडरी के विधायक सतपाल जांबा ने हलका पंडरी की विकास को नई इबादत रची है। एक वर्ष के कार्यकाल में ही उनके द्वारा करीब 550 करोड़ के विकास कार्य करवाए गए हैं जो शायद पिछले 20 सालों में भी नहीं हुए। विधायक द्वारा हलके के सरकारी स्कूलों में करीब 17 करोड़ से विकास कार्य करवाए जा रहे हैं। जांबा ने बताया कि गांव फरल में पीएचसी का निर्माण करवाने के लिए दो करोड़ रुपए की बात मंजूर करवाई गई है। कस्बा पंडरी की सीएचसी में 70 लाख रुपए की लागत से नए भवन का निर्माण करवाया गया। इसके साथ ही सीएचसी पंडरी में जो बिल्डिंग बनी हुई है उसके ऊपर एक नई बिल्डिंग का निर्माण करवाया जाएगा जिसमें 22 कमरे उपलब्ध होंगे। जांबा ने बताया कि खेलों को लेकर उनके द्वारा करीब 70 लाख रुपए की बात दी गई है। गांव पाई में कबड्डी अकादमी के अक्षर निर्माण को पूरा करने के लिए उन्हें 2 करोड़ रुपए अलग से मंजूर करवाए। इंटरनेशनल हॉकी स्टेडियम कबड्डी में 7 लाख, इनडोर स्टेडियम पंडरी में 18 लाख, राजीव गांधी खेल परिसर माना में 21 लाख, राजीव गांधी खेल परिसर फतेहपुर में करीब 14 लाख की लागत से विकास कार्य करवाए जा रहे हैं।

## हलका रहा विकास से अछूता, हो रही अनदेखी : देवेन्द्र हंस



देवेन्द्र हंस

विधायक देवेन्द्र हंस ने बताया कि 1 साल से ऊपर का समय बीत गया है। हलके की जनता आंख खोल बैठी है कि कब चीका में विकास कार्य शुरू होंगे लेकिन चीका की तो छोड़ें पंडरी के अलावा कैथल जिले की अन्य तीनों विधानसभा सीटों में कहीं भी कोई विकास कार्य नहीं हो रहा है। कैथल जिले में पंडरी से विकास और अन्य हलकों की अनदेखी हो रही है। भाजपा की करने और कटनी में अंतर है। जनता ने हमें भी वोट दिया है हम जनता के सामने क्या मुंह लेकर जाएं। विकास के नाम पर हमारा क्षेत्र अछूता रह गया है। मौजूदा सरकार की नीतियों को दिखाने और करने में बड़ा फर्क है। उन्होंने विधानसभा में जो मुद्दे उठाए थे उनमें से किसी भी तरह का अभी तक कोई विकास कार्य शुरू नहीं हुआ। एक तरफ जहां पंडरी से विधायक सतपाल जांबा आए दिन किसी न किसी गांव में किसी का शिलान्यास या उद्घाटन करते रहते हैं उसी तरफ दूसरी तरफ दूसरे हलके से विधायक गांव में घाटकर भी नहीं जा सकते क्योंकि जनता विकास चाहती है।

## रंग तरंग कार्यक्रम में सत्य भारतीय स्कूल के विद्यार्थियों ने दिखाया दमखम

हरिभूमि न्यूज

कलस्टर लेवल पर रंग तरंग कार्यक्रम सत्य भारतीय स्कूल रसीना में आयोजित किया गया। यह कार्यक्रम भारतीय एयरटेल फाउंडेशन के माध्यम से करवाया गया। कार्यक्रम में ड्राइंग कंटेस्टेशन, इंग्लिश क्वीज कंटेस्टेशन और कल्चरल एक्टिविटीज का आयोजन किया गया।

इस प्रोग्राम में मुख्य अतिथि के रूप में गांव से रिटायर्ड शिक्षक सुप्रतान सिंह शामिल रहे और गांव से अभिभावक गण भी इस कार्यक्रम का हिस्सा बने। सत्य भारतीय के पांच स्कूल अहमदपुर करोड़ा, टीक, शेरू खेडी, बरसाना स्कूल शामिल रहे



कैथल। कार्यक्रम में भाग लेते हुए विद्यार्थी।

और यह कार्यक्रम बच्चों द्वारा बड़े ही उत्साह पूर्वक मनाया गया। कार्यक्रम में सत्य भारतीय स्कूल रसीना स्कूल प्रथम रहा और द्वितीय श्रेणी में सत्य भारतीय स्कूल करोड़ा ने बाजी मारी और तृतीय श्रेणी में सत्य भारतीय अहमदपुर स्कूल रहा। इस

दौरान सत्य भारतीय एयरटेल फाउंडेशन से ट्रेनर रवि प्रकाश शर्मा कलस्टर कोऑर्डिनेटर पंकज भारद्वाज रसीना और स्कूल के मुख्य अध्यापक राजेंद्र शर्मा सहित स्कूल के सभी स्टाफ सदस्य शामिल रहे।

## 14 वर्ष से कम उम्र के बच्चों से मजदूरी कराना गंभीर अपराध : जीवन सिंह

हरिभूमि न्यूज

गुहला चीका

ईट-भट्टे पर मजदूरों को संबोधित करते हुए पैनल अधिवक्ता जीवन सिंह नैन ने कहा कि 14 वर्ष से कम उम्र के बच्चों से काम करवाना कानूनन गंभीर अपराध है। दोषी पाए जाने पर 3 वर्ष तक की सजा और एक लाख तक का जुर्माना लगाया जा सकता है। उन्होंने इसे सभ्य समाज के माथे पर कलंक बताया कि जिन बच्चों के हाथों में किताबें और पैन होने चाहिए, उनके हाथों में हथौड़ा और अन्य उपकरण थमा दिए जाते हैं। नैन ने बताया कि अधिकांश मजदूर सालाना लगभग 3 लाख से कम आय रखते हैं, इसलिए वे मुफ्त कानूनी सहायता पाने के पात्र हैं।

यदि किसी मजदूर को कोई सिविल या क्रिमिनल समस्या हो, तो वह किसी भी कार्य दिवस में एक साधारण आवेदन देकर पैनल में शामिल किसी भी अधिवक्ता की निःशुल्क सेवाएं प्राप्त कर सकता है। इसके लिए उसे किसी भी प्रकार का कोई शुल्क नहीं देना होगा। मजदूरी संबंधी किसी भी तरह के विवाद निपटारे के लिए जिला न्यायालय में ऑफिसर नियुक्त किए गए हैं। किसी भी पात्र व्यक्ति को यदि लगे कि उसके साथ अन्याय हुआ है, तो वह उनसे मिलकर अपनी समस्या रख सकता है। आवश्यकता पड़ने पर लेबर ऑफिसर की मदद से श्रमिक न्यायालय में भी याचिका दायर की जा सकती है।

## युवा पीढ़ी को भारतीय ज्ञान, मूल्य व परंपरा से जोड़ने का माध्यम है गीता : कठवाड

हरिभूमि न्यूज

कैथल

गांव इयोंद खेडी में शुक्रवार को गीता जयंती महोत्सव कार्यक्रम आयोजित किया। कार्यक्रम में काफी ग्रामीणों ने हिस्सा लिया। जिसमें मुख्य अतिथि के रूप में भाजपा के पूर्व जिला अध्यक्ष मुनीष कठवाड ने शिरकत की। उन्होंने कहा कि गीता जयंती के आयोजन ने केवल हमारी सांस्कृतिक धरोहर को संरक्षित करते हैं, बल्कि युवा पीढ़ी को भारतीय ज्ञान, मूल्य और परंपरा से जोड़ने का महत्वपूर्ण माध्यम भी बनते हैं। गीता कोई युद्ध-ग्रंथ नहीं, बल्कि जीवन जीने की कला और आधुनिक युग की सबसे बड़ी थैरेपी है। गीता ने बताया कि श्रद्धा से ही



कैथल। भाजपा के पूर्व जिला अध्यक्ष मुनीष कठवाड को सम्मानित करते ग्रामीण।

ज्ञान मिलता है। उन्होंने कहा कि मुख्यमंत्री नाथ सिंह सेनी ने कुरुक्षेत्र से गीता महोत्सव का आगाज कर दिया है। गीता हर समस्या का सबसे सरल और शक्तिशाली समाधान है। उन्होंने ग्रामीणों के उत्साह और सहभागिता को भी सराहा। गीता का संदेश जन-जन तक पहुंचाने की प्रेरणा लें। इस अवसर पर गुरु शांति दास, सरंघ राजेश कुमार, रणधीर, बचना राम, सोमप्रकाश, ओमप्रकाश, पोलू नंबरदार, गजे सिंह, राजबीर, जसबीर, पदम भाटी मौजूद थे।

## ट्रैकडाउन पखवाड़े में पुलिस को बड़ी उपलब्धी : एसपी

हरिभूमि न्यूज

जींद

एसपी कुलदीप सिंह ने कहा कि ट्रैक डाउन अभियान के पखवाड़े के दौरान पुलिस को बड़ी सफलता मिली है। अभियान के दौरान 69 अपराधियों को पकड़ा गया है। जिसमें 15 पिस्तौल तथा 19 कारतूस बरामद किए गए। नशा तस्करो को काबू किया गया और नशीले पदार्थ भी बरामद किए गए। ट्रैकडाउन पखवाड़े के दौरान जिला पुलिस ने सहरानीय प्रदर्शन करते हुए कई उपलब्धियां हासिल की है।

एसपी कुलदीप सिंह शुक्रवार को अपने कार्यालय में ट्रैक डाउन अभियान पखवाड़े को लेकर पत्रकारों से बातचीत कर रहे थे। उन्होंने कहा कि डीजीपी के दिशा-निर्देशों पर पांच नवंबर से अपराध पर अंकुश लगाने के लिए चलाए गए ट्रैकडाउन अभियान में गंभीर अपराधों में 69 अपराधी गिरफ्तार किए गए हैं। इस अवधि में अपराधियों से 14 अवैध पिस्तौल, एक देशी कट्टा, दो मैग्जीन, 19 रॉड बरामद किए हैं। नशा तस्करो के कब्जे से 26 ग्राम 50 मिली ग्राम हेरोइन, 505 ग्राम चरस, दो

## जेल से आए अपराधियों पर कार्रवाई

एसपी के अनुसार जेल से बाहर आए जो अपराधियों के खिलाफ नियमावली कार्यवाही अमल में लाई गई। पर्यवेक्षण सुरक्षा को लेकर सिविल प्रशासन कि मदद से पुरानी जालाने के 108 मामले दर्ज किए गए हैं। जिनमें 95 आरोपितों को गिरफ्तार किया गया है। एसपी कुलदीप ने बताया कि जिला पुलिस द्वारा निरंतर कक्षा, गिरगामी, खुफिया तंत्र को मजबूत करने और पुलिसिंग के चलते अपराध नियंत्रण में काफी सुधार आया है।

किलोग्राम 705 ग्राम अफीम, 27 किलो 570 ग्राम चूरापोस्त बरामद है। इस अवधि के दौरान फायर इंसीडेंट केसों में कुल 12 मामले दर्ज किए गए हैं। जिसमें सात आरोपितों को गिरफ्तार किया गया है। तीन लोगों के खिलाफ लुकआउट नोटिस जारी किए गए हैं। 13 अपराधियों कि हिस्ट्रीशीट खोली गई है। गैंगस्टर एक्ट के तहत पांच अपराधियों के खिलाफ कार्यवाही कि गई है। एक अपराधी कि जमानत रद्द करवाई गई है।

## हिंदू कन्या महाविद्यालय में कार्यशाला का आयोजन

हरिभूमि न्यूज

जींद

हिंदू कन्या महाविद्यालय में पुस्तकालय विभाग द्वारा ई रिसेंसेज बनाम आई टूल्स पर एक दिवसीय कार्यशाला का आयोजन किया गया। कार्यशाला का शुभारंभ महाविद्यालय प्राचार्या डा. पुनम मोर द्वारा किया गया। इस कार्यशाला के मुख्य वक्ता सीनियर लाइब्रेरियन व नोडल ऑफिसर जिला पुस्तकालय हरिश्चंद्र रहे। जिन्होंने छात्राओं को ई रिसेंसेज व ए आई टूल्स के बारे में विस्तार से बताया तथा छात्राओं को अपने अध्ययन में इनका उपयोग करने के लिए प्रेरित किया। पुस्तकालयाध्यक्षा डा. पिंकी ने

छात्राओं को विस्तार से बताते हुए कहा कि इन उपकरणों का उपयोग करके छात्राएं अपने अध्ययन को आसान व अधिक प्रभावी बना सकती हैं। इस कार्यशाला में छात्राओं ने ए आई टूल्स के बारे में जानकारी प्राप्त की और अपने सवालियों के जवाब प्राप्त किए। इस कार्यशाला का मुख्य उद्देश्य छात्राओं को ए आई टूल्स के बारे में जागरूक करना तथा उपयोग करने के लिए प्रेरित करना था। छात्राओं ने इस कार्यशाला में उत्साहपूर्वक भाग लिया और अपने ज्ञान में वृद्धि की। इस अवसर पर वरिष्ठ प्राध्यापिका रेखा सैनी, कुमारी सूरभि व अन्य स्टाफ सदस्य मौजूद रहे।

## भाजपा कार्यालय में रोजगार पंजीकरण शिविर संपन्न

हरिभूमि न्यूज

जुलाना

जुलाना में भारतीय जनता पार्टी के कार्यालय में पूर्व हलका प्रत्याशी कैप्टन योगेश बैरागी के प्रयास और रोजगार कार्यालय जींद के सहयोग से शुक्रवार को शिक्षित बेरोजगार युवाओं के लिए निशुल्क पंजीकरण कैंप लगाया गया। इस मौके पर सैकड़ों युवाओं ने मुफ्त में रोजगार कार्यालय में अपना पंजीकरण कराया।

जुलाना में आयोजित रोजगार पंजीकरण शिविर में जुलाना विधानसभा के सभी गांवों और आसपास के युवा बड़ी संख्या में अपने डॉक्यूमेंट्स लेकर पहुंचे थे।



यहां पर युवाओं को रोजगार और रोजगार भत्ता को लेकर उनका पंजीकरण किया गया। रोजगार कार्यालय जींद की अधिकारी डा. अंजू नरवाल ने बताया कि हरियाणा सरकार शैक्षिक योग्यता के हिसाब से बेरोजगार युवाओं को 1200 रुपये से लेकर तीन हजार रुपये तक का हर महीने बेरोजगारी भत्ता दे रही है।

## ग्राम सचिव व पटवारी प्रतिदिन करें खेतों का दौरा : मल्होत्रा

हरिभूमि न्यूज

जींद

सफीदों के एसडीएम पुलकित मल्होत्रा ने कहा कि हरियाणा सरकार द्वारा कृषि एवं किसान कल्याण विभाग के माध्यम से फसल अवशेष प्रबंधन के लिए अनेक महत्वपूर्ण योजनाएं लापू की गई हैं। किसानों को चाहिए कि वे इन स्कीमों का लाभ उठाकर वैज्ञानिक व आधुनिक तरीके से अवशेषों का प्रबंध करें। एसडीएम पुलकित मल्होत्रा ने शुक्रवार को उपमंडल के गांव बागडू कलां व खुद, लुदाना, भम्भेवा, मोरखी, गांगोली, हाट सहित अनेकों गांवों का दौरा कर फसल अवशेष प्रबंधन विषय पर



किसानों को जागरूक किया। इस मौके पर उनके साथ तहसीलदार राजेश गर्ग, कृषि विभाग के एसडीओ सुशील कुमार, संबंधित पटवारी, ग्राम सचिव मौजूद रहे। एसडीएम पुलकित मल्होत्रा ने बताया कि सरकार द्वारा सुपर स्ट्रॉ टिल सीड ड्रिल, हेमपी सीडर का फसल अवशेष प्रबंधन विषय पर

## हारट्रोन एडवांस्ड स्किल सेंटर में विद्यार्थियों को किया संबोधित, दिए टिप्स

## विद्यार्थियों को करने होंगे रोजगारोन्मुख कोर्स : सुरेश कुमार

हरिभूमि न्यूज

कैथल

जिला शिक्षा अधिकारी सुरेश कुमार ने कहा कि बदलते समय के साथ शिक्षा व्यवस्था में भी तेजी से परिवर्तन हो रहा है और उसी के अनुरूप विद्यार्थियों को रोजगार उन्मुख, प्रयोगाधारित तथा उभरती तकनीकों की ओर अग्रसर करना आवश्यक हो गया है। आज का दौर केवल किताबों तक सीमित नहीं रहा, बल्कि व्यवहारिक और प्रायोगिक ज्ञान की मांग तेजी से बढ़ी है। विद्यालय स्तर पर प्राप्त होने वाला ज्ञान विद्यार्थियों के भविष्य की नींव रखता है, लेकिन

आधुनिक समय की चुनौतियों और अवसरों को देखते हुए अब आवश्यक है कि विद्यार्थी आर्टिफिशियल इंटेलिजेंस, साइबर सिक्योरिटी, डेटा साइंस, क्लाउड कंप्यूटिंग और इंटरनेट ऑफ थिंग्स जैसे अत्याधुनिक विषयों की ओर कदम बढ़ाएं।

जिला शिक्षा अधिकारी सुरेश कुमार शुक्रवार को अंबाला रोड पर कैथल क्लब के सामने स्थित हारट्रोन एडवांस्ड स्किल सेंटर में आयोजित एक विशेष कार्यक्रम में विद्यार्थियों को संबोधित कर रहे थे। इस अवसर पर अधीक्षक सुरेश कौशिक और स्किल सेंटर के हेड



कैथल। डीडी सुरेश कुमार को सम्मानित करते बलविंदर दुल तथा पंकज अत्रेय।

डॉ. बलविंदर दुल भी उपस्थित रहे। कार्यक्रम में बड़ी संख्या में विद्यार्थी शामिल हुए, जिन्होंने नवीनतम तकनीकों पर आधारित मांडल, प्रोजेक्ट्स और कोर्स के बारे में जानकारी प्राप्त की। उन्होंने सेंटर के

इन्फ्रास्ट्रक्चर, फैकल्टी की योग्यता एवं कुरालता और मैनेजमेंट के विषयों की सराहना करते हुए कहा कि यह सेंटर स्टेट ऑफ द आर्ट है। यहां पढ़ने वाले बच्चों का बौद्धिक स्तर काफी ऊंचा है, जो सेंटर में

तकनीकों में दक्ष युवा तैयार करना लक्ष्य : दुल डॉ. बलविंदर ने भी विद्यार्थियों को संबोधित करते हुए कहा कि स्किल सेंटर का उद्देश्य भविष्य की तकनीकों में दक्ष युवा तैयार करना है। अधीक्षक सुरेश कौशिक ने विद्यार्थियों को तकनीकों को अपने करियर का हिस्सा बनाने और डिजिटल कौशल विकसित करने का आह्वान किया। हारट्रोन की ओर से जिला शिक्षा अधिकारी को स्मृति चिह्न भेंट कर सम्मानित किया गया। इस मौके पर सेंटर मैनेजर मोहनी कंसल, चीफ कोऑर्डिनेटर पंकज अत्रेय, कोऑर्डिनेटर सुश्रुत अरोड़ा आदि सदस्य उपस्थित रहे। मंच संचालन सूरित तनेजा ने किया।

शैक्षणिक अनुशासित वातावरण को प्रदर्शित करता है। यहां से तकनीकी शिक्षा हासिल करके विद्यार्थियों का भविष्य निश्चित तौर पर उज्ज्वल है। कैथल जैसे शहर में यह सेंटर तकनीकी शिक्षा के सभी मानक पूरे

करता है। सुरेश कुमार ने कहा कि अब वह समय बीत चुका है, जब स्कूलों में छड़ी का प्रयोग कर विद्यार्थियों को अनुशासित और शिक्षित किया जाता था। आज का युग तकनीकी आधारित युग है।

## हरिभूमि

## आवश्यक सूचना

जिन पाठकों को खबर मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हुडा कॉम्प्लेक्स, डी.आर.डी.ए. के सामने, जीन्द हरिभूमि कार्यालय, कर्नाल रोड, जाट स्टेटियम के सामने, कैथल फोन : 8295157800, 8814999186, 8814999166, 9253681005